



TRUE BREAD

SEPTEMBER 2025

# ഭൂ ബ്രഡ്

Volume 1 | Issue 9

ഒരു ക്രിസ്തീയ കുടുംബ മാസിക



പ്രതീക്ഷ കൈവിടരുത്

ബിനു ജോസഫ് വടശ്ശേരിക്കര

പുതിയ വഴികൾ  
തേടുന്നവർ...

ഡെയ്സിമോൾ

SECULARISM AND  
CONVERSION

Dr. M. Stephen

TRUE BREAD  
SEPTEMBER 2025  
ഭ്രൂ ബ്രഡ്  
Volume 1 | Issue 9  
ഒരു ക്രിസ്തീയ കുടുംബ മാസിക

Private Circulation only

John - 6:32

“Then Jesus said : ....  
my Father giveth you the  
**TRUE BREAD**”

യോഹന്നാൻ 6:32

‘യേശു: .... എന്റെ പിതാവത്രേ  
സ്വർഗ്ഗത്തിൽനിന്നുള്ള  
സാക്ഷാൽ അപ്പം  
നിങ്ങൾക്കു തരുന്നു.’

ലേഖനം, ഫീച്ചർ, കഥ, കവിത,  
സന്ദേശം, അനുഭവം തുടങ്ങിയവയും  
മാസിക സംബന്ധമായ  
പ്രതികരണങ്ങളും നിർദ്ദേശങ്ങളും  
ക്ഷണിച്ചുകൊള്ളുന്നു.

ചീഫ് എഡിറ്റർ, ഭ്രൂ ബ്രഡ് മീഡിയ  
മാരായമുട്ടം പി. ഒ., തിരുവനന്തപുരം - 695124  
Mob: +91 9495336764  
Email: truebreadmedia@gmail.com  
[www.thetruebread.com](http://www.thetruebread.com)

Follow us on    True Bread Media

കൃതികളിലെ ആശയങ്ങളുടെ  
ഉത്തരവാദിത്വം ലേഖകർക്ക് മാത്രമാണ്.  
എല്ലാവിധ പുന:പ്രകാശനവും  
രേഖാമൂലമുള്ള  
അനുവാദത്തോടുകൂടി മാത്രം.



ADVISORY BOARD

P. S. Cherian  
Dr. M. Stephen  
Dr. Jaison Thomas  
Dr. Sajikumar K. P.  
Joy Mathew

CHIEF EDITOR

Viju Marayamuttom

EXECUTIVE MANAGER

Joemon Varghese

EDITOR IN-CHARGE

Baiju S. Panacode

CONTRIBUTING EDITORS

Dr. Anil Kurichimuttom  
Dr. Binu Peniel

EDITORS

Anish Kalluvila  
Lincy Joe Varghese

PUBLISHER

Prema Viju

TECHNICAL SUPPORT

Reuben Mathew Shibu

COVER & LAYOUT

Olapeeppi Design Studio



05

**പ്രതീക്ഷ കൈവിടരുത്**  
| ബിനു ജോസഫ് വടശ്ശേരിക്കര



07

**രക്ഷ**  
| ഡോ. മാത്യു വറുഗീസ്



09

**പുതിയ വഴികൾ തേടുന്നവർ...**  
| ഡെയ്സിമോൾ

11

**വ്യക്തിത്വവികാസത്തെ ബാധിക്കുന്ന  
വൈറസ് : അസുയ**  
| സുസൻ ലിജോ

14

**ഒരു ചാറ്റൽ മഴ പോലെ...**  
| ജോയ് മാത്യു

16

**ദൈവാനുഭവങ്ങളുടെ ചരിത്രവായന**  
| ബെന്നിൻ ബെൻസൺ

19

**ഞങ്ങൾ ക്ഷമിക്കുന്നതുപോലെ...**  
| പി. എസ്. ചെറിയാൻ

21

**Secularism and Conversion**  
| Dr. M. Stephen

23

**Faithfulness of God**  
| Dr. Mathew C. Vargheese



വിജു മാരായമുട്ടം

## കഴിവുകൾ പരിപോഷിപ്പിക്കുക

ഒരു കഴിവും ഇല്ലാത്തവരായി ആരുമില്ല. ഓരോരുത്തർക്കും അവരവരുടേതായ പ്രത്യേക കഴിവുകളുണ്ട്. ഇത് പ്രയോജനപ്പെടുത്താനാവണം.

ചെറുപ്രായത്തിൽ തന്നെ കഴിവുകൾ തിരിച്ചറിഞ്ഞ് ശരിയായ ദിശാബോധം നൽകേണ്ടത് ആവശ്യമാണ്. ലക്ഷ്യത്തിലെത്താൻ അച്ചടക്കത്തോടുള്ള പരിശീലനം കൂടിയേ തീരൂ. നിത്യാഭ്യാസി ആനയെ എടുക്കുമെന്നല്ലോ പഴമൊഴി.

നമ്മുടെ കഴിവുകൾ മറ്റുള്ളവരുടെയും സമൂഹത്തിനാകമാനവും ഗുണത്തിനായി ഉപയോഗപ്പെടുത്തുക എന്നതാണ് മുഖ്യമായത്. അല്ലാതെയുള്ള മറ്റെല്ലാ പ്രവണതകളും നിരുത്തരവാദപരമാണ്.

നൈപുണ്യ വികസനത്തിന് ഊന്നൽ നൽകുന്ന ധാരാളം പദ്ധതികൾ

സർക്കാർ, സർക്കാരിതര സംവിധാനങ്ങളിലൂടെ നടപ്പിലാക്കി വരുന്നു. ഇതൊക്കെയും പ്രോത്സാഹനജനകമാണ്.

സഭാതലങ്ങളിൽ നടത്തി വരുന്ന താലന്ത് പരിശോധന കുട്ടികളിലെയും യുവജനങ്ങളുടെയും കഴിവുകൾ പരിപോഷിപ്പിക്കുക എന്ന ലക്ഷ്യത്തോടെയാണ് നിർവഹിക്കുന്നത്. എല്ലാ സഭാവിഭാഗങ്ങളും വളരെ ചിട്ടയായ നിലയിൽ ക്രമീകരിക്കുമ്പോൾ തന്നെ തീർത്തും ഒരു മത്സരസ്വഭാവത്തോടെ മാത്രം കാണുന്നത് ആരോഗ്യകരമാകില്ല.

ഓരോരുത്തരുടെയും കഴിവുകൾ കണ്ടെത്തി വളർത്തിയെടുക്കുന്നതിന് ഓരോ പ്രാദേശിക സഭയും വേണ്ടത്ര ഊന്നൽ നൽകി പ്രോത്സാഹിപ്പിക്കണം. ■





ബിനു ജോസഫ് വടശ്ശേരിക്കര



സകല പ്രതീക്ഷയും അസ്തമിച്ച ഒരു മനുഷ്യൻ എവിടേക്കെന്നില്ലാതെ നടക്കുകയാണ്, മരിക്കുക എന്ന ഏക ലക്ഷ്യത്തോടെ. അങ്ങനെ അയാൾ നടന്നു നടന്ന് ഒരു വനാന്തരത്തിൽ എത്തിയപ്പോൾ, ചില ദിവസങ്ങൾക്കുമുമ്പ് ഈ കാട് മുഴുവൻ കത്തി ചാമ്പലായിരിക്കുകയാണെന്ന യാഥാർഥ്യം തനിക്കു മനസ്സിലായി. ചാരവും കരി കഷണങ്ങളും മാത്രം, പച്ചയായ ചെടികളൊന്നും കാണാനില്ല. എന്നാൽ അല്പദൂരം മുന്നോട്ടു പോയപ്പോൾ ചാരത്തിന്റെയും കരിക്കുട്ടയുടെയും ഇടയിലൂടെ ഒരു ചെടി പുറത്തേക്ക് പൊട്ടിമുളച്ചു വന്നിരിക്കുന്ന കാഴ്ച അദ്ദേഹത്തിന്റെ ഉള്ളിൽ വല്ലാത്തൊരു ആവേശവും സന്തോഷവും പകർന്നു. സകലവും കത്തിയമർന്ന് ചാരമായ സാഹചര്യത്തിൽ നിന്നും ഈ ചെടിക്ക് എങ്ങനെയാണ് പൊട്ടിമുളയ്ക്കുവാൻ കഴിഞ്ഞത്. എത്ര ധൈര്യത്തോടെയാണ് ഈ പ്രതിസന്ധികളെ അത് തരണം ചെയ്യുന്നത്. ആ കാഴ്ച മാത്രം മതിയായിരുന്നു ഈ മനുഷ്യൻ മുൻപോട്ട് യാത്ര ചെയ്യുവാൻ.

# പ്രതീക്ഷ കൈവിടരുത്...



എങ്ങും എത്തുകയില്ല എന്നു പറഞ്ഞവർ, ഒന്നിനും കൊള്ളില്ല എന്നു പറഞ്ഞവർ, ഇനിയും ഒരു ചുവടുപോലും മുന്നോട്ടു പോകാൻ പറ്റുകയില്ല എന്ന് തോന്നിയവർ, അങ്ങനെയൊന്നുമല്ല അവസാനിച്ചത്.

നമ്മുടെ പ്രതീക്ഷകൾ അസ്തമിക്കുന്നയിടത്ത് ദൈവത്തിന്റെ പ്രവർത്തി ആരംഭിക്കുന്നു. എല്ലാം അവസാനിച്ചു എന്ന് കരുതരുത്, എന്തെങ്കിലുമൊക്കെ ഇനിയും ആരംഭിക്കുവാൻ ഉണ്ട്. എങ്ങും എത്തുകയില്ല എന്നു പറഞ്ഞവർ, ഒന്നിനും കൊള്ളില്ല എന്നു പറഞ്ഞവർ, ഇനിയും ഒരു ചുവടുപോലും മുന്നോട്ടു പോകാൻ പറ്റുകയില്ല എന്ന് തോന്നിയവർ, അങ്ങനെയൊന്നുമല്ല അവസാനിച്ചത്. എല്ലാ പ്രശ്നങ്ങൾക്കും എല്ലാ പോരാളികൾക്കും എല്ലാ പരിമിതികൾക്കും പരിഹാരമുണ്ട്. ആത്മഹത്യ ഒന്നിനും ഒരു പരിഹാരം അല്ല, മറിച്ച് അത് പാപമാണ്. ജീവൻ തന്നത് ദൈവമാണ്, അതെടുത്തു കളയാവാൻ മനുഷ്യൻ അവകാശമില്ല. അത് തന്റേതു തന്നെയാണെങ്കിലും മറ്റൊരു ഭേദമാണെങ്കിലും. ഒരു രാത്രി അവസാനിക്കുന്നിടത്ത് ഒരു പ്രഭാതം കാത്തുനിൽക്കുന്നു. അത് നിങ്ങൾക്കുവേണ്ടിയാണ് എന്ന് വിശ്വസിക്കുക.

‘അത്തിവൃക്ഷം തളിർക്കയില്ല; മുന്തിരിവള്ളിയിൽ അനുഭവമുണ്ടാകയില്ല; ഒലിവുമരത്തിന്റെ പ്രയത്നം നിഷ്ഫലമായിപ്പോകും; നിലങ്ങൾ ആഹാരം വിളയിക്കയില്ല; ആട്ടിൻ കൂട്ടം തൊഴുത്തിൽ നിന്ന് നശിച്ചുപോകും; ഗോശാലകളിൽ കന്നുകാലികൾ ഉണ്ടായിരിക്കയില്ല’ (ഹബക്കൂക് 3:17).

സാഹചര്യങ്ങളെല്ലാം പ്രതികൂലമായിരിക്കാം, പ്രതീക്ഷയ്ക്ക് ഒരു വഴിയും ഇല്ല എന്ന് തോന്നിയേക്കാം, എങ്കിലും നമ്മുടെ പ്രത്യാശ സ്വർഗ്ഗത്തിലെ ദൈവം ആണ്. വിശ്വാസത്തിന്റെ പുറമേയുള്ള പ്രകടനം മാത്രമല്ല, ആഴത്തിലുള്ള ദൈവവിശ്വാസം ഓരോരുത്തർക്കും ഉണ്ടായിരിക്കണം. ജീവൻ തന്ന ദൈവം അവസാനത്തോളം സംരക്ഷിക്കും എന്ന വിശ്വാസം എല്ലാവർക്കും ഉണ്ടായിരിക്കട്ടെ.

പലപ്പോഴും നമ്മുടെ പ്രത്യാശ നഷ്ടപ്പെടുമ്പോൾ ചുറ്റിലും ഒന്നു നോക്കുക, മുറിച്ചുകളഞ്ഞ മരങ്ങൾ പൊട്ടിക്കിളിർത്തിരിക്കുന്നു, എല്ലാം തീർന്നു എന്ന് പറയുന്നിടത്ത് ഒരു പുതിയ നാമ്പ് പുറത്തു വന്നിരിക്കുന്നു. വീണ്ടും ഒന്നു കൂടി ആരംഭിക്കുവാൻ നിങ്ങൾക്കും കഴിയും. നിങ്ങളുടെ ജീവിതത്തെ മെച്ചപ്പെടുത്തുവാൻ യേശുവിന് കഴിയും.



ധ്യാനവചനം: ലൂക്കോസ് 23:43

‘ഇന്നു നീ എന്നോടുകൂടെ പരദീസയിൽ ഇരിക്കും’ എന്നതായിരുന്നു ക്രൂശിലെ രണ്ടാമത്തെ മൊഴി. ദേവാലയത്തിലെ അൾത്താരയിൽ കത്തിച്ചുവെച്ച രണ്ടു മെഴുകുതിരിയുടെ മധ്യത്തിൽ അല്ല ക്രിസ്തു മരിച്ചത്. ഒരു ചന്ദ്രനാലത്ത് രണ്ട് കള്ളന്മാരുടെ മധ്യത്തിലാണ് താൻ ക്രൂശിക്കപ്പെട്ടത്- George Mcleord. യേശുവിന്റെ ജനനവും ജീവിതവും മരണവും തള്ളപ്പെട്ടവരോട് കൂടെയും അവഗണിക്കപ്പെട്ടവരോട് കൂടെയും ആയിരുന്നു. അധർമികളുടെ കൂട്ടത്തിൽ തന്നെ എണ്ണി എന്ന തിരുവചനം കള്ളന്മാരോടുകൂടെ ക്രൂശിതനായപ്പോൾ നിവർത്തിയായി .



ഡോ. മാത്യു വറുഗീസ്



ക്രൂശിൽ കിടന്ന ഒരു കള്ളൻ യേശുവിനെ നിന്ദിക്കുകയും പരിഹസിക്കുകയും അധിക്ഷേപിക്കുകയും ചെയ്തു. തന്റെ പ്രതികരണം നിഷേധമൂല്യങ്ങൾ നിറഞ്ഞതായിരുന്നു. കൈകാലുകൾ ആണികളാൽ തുങ്ങപ്പെട്ടുകിടന്ന മറ്റേ കള്ളൻ നിസ്സഹായതയിലും സാധ്യതകളെ കണ്ടെത്താൻ ശ്രമിക്കുന്നവനും പ്രത്യാശയോടെ ദൈവസഹായത്തിനായി ആഗ്രഹിക്കുന്നവനുമാണ്. രണ്ടുപേർക്കും അവസരങ്ങൾ ലഭിച്ചു. ഒരുവൻ തിരസ്കരിച്ചു മറ്റൊരുവൻ സമയം തക്കത്തിൽ ഉപയോഗിച്ചു. ഓർക്കണമെന്നു തന്റെ പ്രാർത്ഥന ശ്രദ്ധേയമാണ്. യേശുവിന്റെ അടുക്കൽ വരുന്നവനെയും തന്നോട് അപേക്ഷിക്കുന്നവനെയും മരണതാഴ്വരയിലും കൈവിടാതെ യേശു പൗദീസാ വാഗ്ദാനം ചെയ്യുന്നു. ക്രിസ്തുവിനോടുകൂടെ ഇരിക്കാനുള്ള ഭാഗ്യപദവിയാണ് അവൻ ലഭിച്ചത്. യേശുവിനോടൊന്നിച്ച് നിത്യതയിലേക്കുള്ള കവാടം തനിക്കായി തുറക്കപ്പെട്ടു. ഒരു മനുഷ്യന്റെയും ആശയെ യേശു നിരാശപ്പെടുത്തുന്നില്ല. അനുതാപിയുടെ അപേക്ഷകൾ അവൻ കൈക്കൊള്ളുന്നു. അനുതപിക്കുന്നവനും ആഗ്രഹത്തോടെ അപേക്ഷിക്കുന്നവനും ദൈവസ്നേഹം എല്ലാ സന്ദർഭത്തിലും അനുകൂലമായി പ്രതികരിക്കും. ഏതു സാഹചര്യത്തിലും ഏതു നിമിഷത്തിലും ഏത് സ്ഥലത്തും രക്ഷയും മോക്ഷവും നൽകുവാൻ ദൈവത്തിന് കഴിയും.

രാജാവായി പിറന്നവൻ, സിംഹാസനത്തിനുപകരം മരക്കുരിശും ചെങ്കോലിനുപകരം കരങ്ങളിൽ ആണിയും, കിരീടത്തിനുപകരം മുൾകിരീടവും അണികൾക്കുപകരം അക്രമികളുടെ ഇടയിൽ ആണിയിൽ തുങ്ങിക്കിടക്കുന്നു. ആ യേശുവിൽ രാജാവിനെയും വരാൻ പോകുന്ന ഭരണത്തെയും കണ്ടെത്താൻ കള്ളൻമാരിൽ ഒരാൾക്ക് കഴിഞ്ഞു. ക്രൂശിലെ സംഭാഷണങ്ങളും ഉപദ്രവിച്ചവർക്കുവേണ്ടിയുള്ള പ്രാർത്ഥനയും കുരിശിലെ മേലെഴുത്തും എല്ലാം ആ രാജ്യത്തിന്റെ രഹസ്യവും നിത്യതയുടെ രഹസ്യവും കള്ളൻ വെളിപ്പെടുത്തിയതായിരുന്നു. ‘നീ രാജ്യം പ്രാപിച്ചു വരുമ്പോൾ’ എന്ന പദപ്രയോഗം, യേശു രാജ്യം പ്രാപിച്ചു വരുമെന്ന് കള്ളന്റെ ദുഃഖമായ വിശ്വാസത്തിൽ നിന്ന് ഉരുത്തിരിഞ്ഞതാണ്. ലോകചരിത്രത്തിൽ ഇത്രമാത്രം വിശ്വാസനിശ്ചയമുണ്ടായിരുന്ന മറ്റൊരു വ്യക്തി കാണില്ല എന്നാണ് കാൽവിൻ അഭിപ്രായപ്പെടുന്നത്. നശ്യമായ ജീവിതത്തിനപ്പുറം നിത്യമായ ജീവിത

മുണ്ടെന്ന കാഴ്ചപ്പാട് കള്ളൻ ലഭിച്ചു.

സ്നേഹിതനോടുള്ള, ‘നീ ദൈവത്തെ ഭയപ്പെടുന്നില്ലയോ’ എന്ന ചോദ്യം കള്ളന്റെ ദൈവിക ബഹുമാനത്തിന്റെ പ്രത്യക്ഷമായ തെളിവാണ്. താൻ പാപിയാണെന്നും യേശു നിരപരാധിയാണെന്നുമുള്ള അറിവ് ആത്മീയതയുടെ തന്റെ ആദ്യപടിയായിത്തീർന്നു. ക്രിസ്തീയ ജീവിതത്തിന്റെ പ്രഥമപടി തെറ്റേറ്റു പറയുക എന്നുള്ളതാണ്. കണ്ണിനു പകരം കണ്ണ്, പല്ലിനു പകരം പല്ല് എന്ന വിപ്ലവസങ്കല്പം കൊണ്ടുനടന്ന തസ്കരൻ തന്റെ ചിന്തകൾ, സ്നേഹത്തിന്റെയും സഹനത്തിന്റെയും പുതിയ കാഴ്ചപ്പാടിലേക്കു മാറ്റി. താൻ അവലംബിച്ച മാർഗ്ഗം തെറ്റാണെന്നും കർത്താവിന്റെ മാർഗ്ഗമാണ് ഉത്തമമെന്നും പുതിയ കാഴ്ചപ്പാട് തനിക്ക് ലഭിച്ചു.

**ലോകചരിത്രത്തിൽ ഇത്രമാത്രം വിശ്വാസനിശ്ചയമുണ്ടായിരുന്ന മറ്റൊരു വ്യക്തി കാണില്ല എന്നാണ് കാൽവിൻ അഭിപ്രായപ്പെടുന്നത്.**

കാൽവരിയിൽ ഉയർന്നുനിന്ന മൂന്ന് കുരിശുകൾ മൂന്ന് വ്യത്യസ്തമായ രീതിയിൽ സന്ദേശം നല്കുന്നതാണ്. നടുവിലത്തെ ക്രൂശിനെ വിമോചനത്തിന്റെ ക്രൂശ് എന്ന് വിളിക്കാം (cross of redemption). മാനവകുലത്തിന്റെ വീണ്ടെടുപ്പിന്റെ ക്രൂശാണ് അത്. ഈ ക്രൂശിൽ നിന്ന് പാപമോചനവും പ്രത്യാശ

യും ലഭിക്കുന്നു. മറ്റൊരു ക്രൂശ് പ്രതിഷേധത്തിന്റെ ക്രൂശാണ് (cross of rebellion). ഇതിൽ തുങ്ങപ്പെട്ട കള്ളൻ പരാതികളുടേയും എതിർപ്പിന്റെയും ഉടമയാണ്. സ്വയം പരിശോധനക്ക് വിധേയമാകാതെ | നിത്യശിക്ഷവിധി | ഏറ്റെടുക്കേണ്ടിവന്നവൻ. മറ്റൊന്ന് മനസാന്തരപ്പെട്ട തസ്കരന്റെ ക്രൂശാണ് (cross of Repentance). ‘ഇത് ദൈവത്തിന്റെ രക്ഷാപദ്ധതിയിൽ പങ്കുചേർന്ന ക്രൂശ് ആയി മാറുന്നു’. മനസാന്തരപ്പെട്ട കള്ളൻ ദൈവം യേശുവിൽ നിവർത്തിച്ച രക്ഷാപദ്ധതിയിൽ പങ്കുചേർന്നു. സ്വന്തം പ്രവർത്തികൾ കൂടാതെ രക്ഷലഭ്യമാകാമെന്ന് ഈ ക്രൂശ് നമ്മെ പഠിപ്പിക്കുന്നു. ജീവിതം എത്ര തന്നെ കരിപുരണ്ടതായാലും നിരാശപ്പെടേണ്ടതില്ല. അനുതാപത്തിന്റെ നീർച്ചാലിൽ എല്ലാ പാപക്കറകളും കഴുകിക്കളയാൻ ദൈവ കൃപയുടെ ഓളങ്ങൾക്ക് സാധിക്കുമെന്ന് കാൽവരിയിലെ ക്രൂശിതനായ ക്രിസ്തു നമ്മെ പഠിപ്പിക്കുന്നു. കാൽവരിയിലെ രക്തത്തുള്ളികൾ തിന്മയുടെ ഏത് പാതകളും മായ്ക്കും.

വായനഭാഗം: മത്തായി 19:30; 20:16 ; 22:14 ■



ക്രിസ്തീയ സഭ ഇന്ന് അഭിമുഖീകരിക്കുന്ന ഒരു പ്രശ്നമാണ്, യുവജനങ്ങൾ സഭയിൽ നിന്ന് അകലുന്നു എന്നുള്ളത്. സഭയ്ക്ക് അവരെ ആകർഷിക്കാൻ കഴിയുന്നില്ല എന്നുള്ള ആശങ്കയും വർദ്ധിച്ചുവരുന്ന ഒരു കാലഘട്ടമാണിത്.

മിക്ക സഭകളിലും ചെറുപ്പക്കാരില്ല... അവർ ജോലി തേടിയും വിദ്യാഭ്യാസത്തിനുമായി മറ്റിടങ്ങളിലേക്ക് കുടിയേറുന്നു എന്നുള്ളതാണ് ഒരു കാര്യം. ഇനിയും നാട്ടിലുള്ളവർ ആണെങ്കിൽ പോലും അവരിൽ മിക്കവരും നിഷ്ക്രിയ മനോഭാവം പുലർത്തുന്നവരാണ്.



ഡെയ്സിമോൾ

# പുതിയ വളികൾ തേടുന്നവർ...



പരമ്പരാഗത രീതിയോടുള്ള വിരസത യു വജനങ്ങൾക്കുണ്ടെന്നുള്ള കാര്യം നാം മറന്നു പോകരുത്. കാലാകാലങ്ങളായി നാം അനുവർത്തിച്ചുപോരുന്ന പഴഞ്ചൻ കീഴ്വഴക്കങ്ങൾ പൊളിച്ചെഴുത പെടേണ്ടതായിട്ടുണ്ട്. ആശയവിനിമയത്തിനുള്ള പുതിയ രീതികൾ കണ്ടുപിടിക്കണം. അവരുടെ ഭാഷയിൽ അവരോട് സംഭാഷിക്കണം.

ജീവിതമില്ലാതെ കേവലം സിദ്ധാന്തങ്ങൾ മാത്രം പഠിപ്പിക്കുന്നതിനോട് അവർ യോജിക്കുന്നില്ല. അവരുടെ ചോദ്യത്തിന് ഉത്തരം ലഭിക്കാതെ വരുമ്പോൾ മറ്റിടങ്ങൾ തേടിയെന്ന് വരാം.

‘വ്യക്തിപരമായ സ്വാതന്ത്ര്യ ബോധം’ സഭ അവർക്ക് നിഷേധിക്കുന്നു എന്ന് തോന്നുമ്പോൾ, അവർ സഭയിൽ നിന്ന് അകലും!

ഉപവാസം എടുത്ത് മക്കൾ മടങ്ങി വരുവാൻ പ്രാർത്ഥിക്കുന്നതിനേക്കാൾ ഉപരി അവരെ മനസ്സിലാക്കുക എന്നുള്ളതാണ് പ്രധാനം! ‘ബാലൻ നടക്കേണ്ടുന്ന വഴിയിൽ അവനെ അഭ്യസിപ്പിക്ക; അവൻ വ്യഭനായാലും അതു വിട്ടുമാറുകയില്ല’ (സദൃശവാക്യങ്ങൾ 22:6).

കുടുംബം ഒരു പ്രധാനപ്പെട്ട വിഷയമാണ്. കുടുംബത്തിൽ നിന്നാണ് കുട്ടികളുടെ സ്വഭാവത്തിന്റെ അടിത്തറ പാകുന്നത്. അവിടം ശിഥിലമായാൽ അവർ സമൂഹത്തിന് ഒരു ഭാരമായിത്തീരും.

**നമ്മുടെ ചെറുപ്പക്കാരെ സഭയോട് അടുപ്പിക്കാൻ എന്ത് ചെയ്യണം?**

അവർ സഭയോട് അടുക്കുന്നതിനേക്കാൾ ദൈവത്തോട് അടുക്കാൻ താല്പര്യപ്പെടുന്നവരാണ്. അതുകൊണ്ട് ആദ്യമായി ചെയ്യേണ്ടത് മാതൃകയുള്ള ഒരു നേതൃത്വം തന്നെയാകണം. അവരുടെ പ്രശ്നം മനസ്സിലാക്കണം. സംശയ നിവാരണം നടത്തണം. ഏത് കാര്യവും തുറന്നുപറയാൻ കഴിവുള്ള ഒരു മെമ്പർ അവർക്കുണ്ടായിരിക്കണം. സാമൂഹിക പ്രതിബദ്ധതയുള്ള

വിഷയങ്ങളിൽ അവരെ ഉൾപ്പെടുത്തണം, അവരുടെ അഭിരുചിക്കുള്ള പരിപാടികൾ ക്രമീകരിക്കണം. എന്തിനും കുറ്റപ്പെടുത്തുന്നത് അവർക്ക് ഇഷ്ടമില്ല. കുറ്റപ്പെടുത്താതെ കാര്യങ്ങൾ പറഞ്ഞാൽ മനസ്സിലാക്കാൻ കഴിവുള്ളവരാണ് ഇന്നത്തെ തലമുറ. തൊട്ടതിനും പിടിച്ചതിനും എല്ലാം ‘അരുത്...അരുത്’ എന്നുള്ള സമീപനം മാറ്റണം. നമുക്ക് ‘തെറ്റ്’ എന്ന് തോന്നുന്നതെല്ലാം ഒരുപക്ഷേ ‘തെറ്റ്’ ആകണമെന്നില്ല. അതൊക്കെ നമ്മുടെ ജീവിത പശ്ചാത്തലവുമായി ബന്ധപ്പെട്ട് രൂപപ്പെടുത്തിയെടുത്ത കാര്യങ്ങൾ ആയിരിക്കാം!

ആധുനിക സാങ്കേതികവിദ്യകളുടെ സാധ്യതകൾ അവരിലൂടെ പ്രയോജനപ്പെടുത്തണം. യുവതലമുറകൾ സഭയിൽ നിന്ന് അകലുന്നുവെങ്കിൽ പ്രധാനപ്പെട്ട കാരണം അവർക്ക് അവിടെ ഇടമില്ല എന്നുള്ളതാണ്. അതിനുള്ള അവസരങ്ങൾ ഉണ്ടാക്കി കൊടുക്കണം.

പുതിയ വഴികൾ തേടാനുള്ള അവസരങ്ങൾ സഭയ്ക്കുള്ളിൽ ഉണ്ടെങ്കിൽ അവർ എങ്ങും പോകുകയില്ല. കാലഘട്ടത്തിനനുസരിച്ച് ആത്മീയതയുടെ കാഴ്ചപ്പാടുകൾ മാറിക്കൊണ്ടിരിക്കുന്നു.

പുതിയത് പലതും ഉൾക്കൊള്ളാൻ നമുക്ക് കഴിഞ്ഞാൽ ഒരു പരിധിവരെ പരിഹാരം ഉണ്ട്. അതിന് കഴിവുള്ള പഠിപ്പും പങ്കാളിയും ലോക ജ്ഞാനവും, മറ്റുള്ളവരെ കൂടെ ഉൾക്കൊള്ളാൻ കഴിയുന്നവർ നേതൃത്വനിരയിലേക്ക് വരിക തന്നെ വേണം.

കാലം മാറിയത് നാം അറിയാതെ പോകരുത്... എന്നാൽ കാലത്തിനൊക്കെ അതീതമായ ദൈവവചനം എന്നേക്കും നിലനിൽക്കുന്നതാണ്... ദൈവ ഭയം, ദൈവവചനം, ഇവരണ്ടും കൂടുംബത്തിൽ നിന്നും ലഭിച്ചാൽ നമ്മുടെ പുതിയ തലമുറ സമൂഹത്തിന് അനുഗ്രഹമായിരിക്കും.



**ജീവിതമില്ലാതെ കേവലം സിദ്ധാന്തങ്ങൾ മാത്രം പഠിപ്പിക്കുന്നതിനോട് അവർ യോജിക്കുന്നില്ല. അവരുടെ ചോദ്യത്തിന് ഉത്തരം ലഭിക്കാതെ വരുമ്പോൾ മറ്റിടങ്ങൾ തേടിയെന്ന് വരാം.**



വ്യക്തിത്വവികാസത്തെ  
ബാധിക്കുന്ന വൈറസ്  
**അസ്ട്രയ്**





സുസൻ ലിജോ

**വ്യക്തിത്വം** (Personality) എന്ന വാക്ക് ‘പെർസോണ’ (Persona) എന്ന ലാറ്റിൻ പദത്തിൽ നിന്നാണ് ഉത്ഭവിച്ചിരിക്കുന്നത്. നാടകനടന്മാർ വേഷം മാറാൻ ഉപയോഗിച്ചിരുന്ന മുഖാവരണം എന്നാണിതിന്റെ അർത്ഥം. ‘ഒരു വ്യക്തിയുടെ ചിന്തയെയും പെരുമാറ്റത്തെയും വിശേഷിപ്പിക്കുന്ന കായിക, ആന്തരിക ഘടനയാണ് വ്യക്തിത്വം’. അപ്പോൾ, എന്താണ് ഒരു വ്യക്തിയുടെ ചിന്തയിൽ ഉരുത്തിരിയുന്നത് അത് പെരുമാറ്റത്തിലൂടെയും വാക്കുകളിലൂടെയും പ്രകടമാകുന്നു എന്നർത്ഥം.

**വൈറസ്**

മനുഷ്യനിൽ പൊതുവെ കാണപ്പെടുന്ന ഒരു വികാരമാണ് അസുഖം. കുശുബ്, കണ്ണുകൾ എന്തൊക്കെ കനം കുറച്ചും വിശേഷിപ്പിക്കുന്നു. നല്ല കോശങ്ങളെ നശിപ്പിക്കാനും പ്രതിരോധശക്തി കുറയ്ക്കാനും പടർന്നു വ്യാപിക്കാനും വൈറസിന് കഴിവുണ്ട്. ഇങ്ങനെ ജീവനെ തന്നെ നഷ്ടമാക്കാനും വൈറസിന് സാധിക്കും. ഇതുപോലെ തന്നെയാണ് അസുഖം എന്ന വികാരം വ്യക്തിത്വവികാസത്തെ ബാധിക്കുന്നത്. ഒരു വ്യക്തിയിലെ അസുഖ ബലഹീനരായ മറ്റ് വ്യക്തികളിലേക്കും പടർന്നു പിടിക്കാറുണ്ട്. അധമമായ രീതിയിൽ ഉപയോഗിക്കുമ്പോഴാണ് അസുഖം ഒരു അപകടകാരിയായി മാറി, നല്ലതിനെ നശിപ്പിച്ച്, പ്രതിരോധശക്തി കുറച്ച് സ്വഭാവത്തെ മുഴുവനും പടർന്നു പിടിക്കുന്നത്. ഇപ്രകാരം സ്വന്തം സഹോദരനെ കുറിച്ച് നീചമായി ചിന്തിച്ച ഒരു

വ്യക്തിയാണ് കയീൻ. നന്മയുള്ള ഹാബേലിന്റെ മനസ്സിനെ കാണാൻ കഴിയാതെ പോയത്, സ്വാർത്ഥതയും, അഹംഭാവവും നിറഞ്ഞ കയീന്റെ അസുയായമനസ്സ് ആയിരുന്നു. അതിന്റെ ഫലം അവനെ ഒരു കൊലപാതകിയാക്കി തീർത്തു. ദൈവത്തിൽ നിന്ന് ലഭിച്ച പ്രതിഫലമോ ശാപം (ഉൽപത്തി 4). ‘അസുയയിൽ നിന്ന് ശണ്ഠയും കലഹവും മോഹവും കൊലയും വരുന്നു’ (യാക്കോബ് 4).

**വ്യത്യാസം**

അസുയയിൽ നിന്നുയരുന്ന കഠിനപ്രയത്നം ചുരുക്കം ചിലരുടെ ജീവിത വിജയത്തിലേക്കു അതിശീഘ്രം നയിക്കുന്നുണ്ട്. സഭാപ്രസംഗി പറയുന്നു: ‘സകല പ്രയത്നവും സാമർത്ഥ്യമുള്ള പ്രവൃത്തിയൊക്കെയും ഒരുവന് മറ്റവനോടുള്ള അസുയയിൽനിന്ന് ഉളവാകുന്നു എന്നു ഞാൻ കണ്ടു; അതും മായയും വ്യഥാപ്രയത്നവും അത്രേ (സഭാപ്രസംഗി 4:4). മനുഷ്യന് നിരവധി നല്ല ഫലം ഉളവാക്കുന്ന നേട്ടങ്ങൾ കൈവരിക്കുവാൻ വേണ്ടി ഉള്ളതാണ് അസുയ എന്ന വികാരം.

കൊച്ചു കുട്ടികൾ മുതൽ എല്ലാ മാനുഷ്യരിലും അസുയ ഉണ്ട് എന്ന് ശാസ്ത്രം കണ്ടു പിടിച്ചിട്ടുണ്ട്. എല്ലാ ബന്ധങ്ങളിലും അസുയയുടെ നിഴൽ ഉണ്ട്. അത് ഗുണകരമല്ലാത്ത നിലവാരത്തിൽ പ്രയോഗിക്കുമ്പോൾ ആണ് ബന്ധങ്ങളിൽ തകർച്ച ഉണ്ടാകുന്നത്. ഏതൊരു ബന്ധത്തിലായാലും അസുയയിലൂടെ ഉണ്ടാകുന്ന സ്വാർത്ഥത, തന്നിഷ്ടം, വാശി എന്നിവയൊക്കെല്ലാം പ്രധാന്യം കൊടുക്കുമ്പോൾ അവിടെ പതുക്കെ പതുക്കെ വിള്ളലുകൾ വീഴുകയും ചിലപ്പോൾ അപകടത്തിലേക്ക് എത്തിച്ചേരുകയും ചെയ്യും. മറ്റുള്ളവരുടെ നേട്ടങ്ങൾ നമ്മുടെ കോട്ടങ്ങളും പരാജയങ്ങളുമായി ചിന്തിക്കുമ്പോഴാണ് വ്യക്തിത്വ പരാജയം സംഭവിക്കുന്നത്. ആ നേട്ടങ്ങൾ അവരുടെ അധ്വാനത്തിന്റെ ഫലമാണെന്ന് മറിച്ച് ചിന്തിക്കുന്നിടത്തു മറ്റുള്ളവരുടെ നേട്ടങ്ങളെ സന്തോഷപൂർവ്വം നേരിടാനാകും.



**ഇന്നത്തെ ആത്മീക മേഖലയിലും വളരെ ശക്തമായിത്തന്നെ ഈ വികാരം പ്രകടമാണ്. ശുശ്രൂഷകളിലും സ്ഥാനമാനങ്ങളിലും അങ്ങനെ ഏതെല്ലാം സാഹചര്യത്തിലാകട്ടെ അസുയയിൽ പുതഞ്ഞ പ്രവർത്തികളാലും വാക്കുകളാലും ജഡീകർമാരായി വ്യഥാ അഭിമാനികളായി തീർന്നുകൊണ്ടിരിക്കുന്നു.**

അസൂയയുടെ അധമമായ ചിന്ത ലക്ഷ്യങ്ങളിൽ നിന്ന് വഴിതെറ്റിക്കുകയും നീചമായ പ്രവർത്തികളിലേക്ക് നയിക്കുകയും ചെയ്യുന്നു. ഇവിടെ അസൂയക്ക് ഇരയാകുന്ന വ്യക്തിയെയാണ് ഏറെ ബാധിക്കുന്നത്. മറ്റുള്ളവരുടെ നേട്ടങ്ങൾ, ജീവിത സൗകര്യങ്ങൾ, കഴിവുകൾ, ബുദ്ധി സാമാർത്ഥ്യങ്ങൾ, സൗന്ദര്യം, സമൂഹത്തിലോ സഭയിലോ ലഭിക്കുന്ന അംഗീകാരങ്ങൾ, പദവികൾ ഇതൊക്കെ ഉൾക്കൊള്ളാൻ സാധിക്കാത്ത നീചമായ വികാരമാണ് വ്യക്തിത്വത്തെ തരംതാഴ്ത്തുന്നത്.



### ലക്ഷണങ്ങൾ

മറ്റുള്ളവരെ അവഹേളിക്കുക, സ്വയന്ത്യാധീനരാണ്, ബഹുമാനം കൊടുക്കാതിരിക്കുക, വെറുപ്പ് ഇതെല്ലാം അസൂയയുടെ ലക്ഷണങ്ങൾ ആണ്. ജഡത്തെ അനുസരിച്ചു നടക്കുന്നവൻ എല്ലാം പോരടിച്ചും അസൂയപ്പെട്ടും വ്യമാദിമാനികളായി നടക്കുന്നു എന്ന് അപ്പൊസ്തലനായ പൗലോസ് പറയുന്നു (ഗലാത്യർ 5:25,26).

ഇന്നത്തെ ആത്മീക മേഖലയിലും വളരെ ശക്തമായിത്തന്നെ ഈ വികാരം പ്രകടമാണ്. ശുശ്രൂഷകളിലും സ്ഥാനമാനങ്ങളിലും അങ്ങനെ ഏതെല്ലാം സാഹചര്യത്തിലാകട്ടെ അസൂയയിൽ പുതഞ്ഞ പ്രവർത്തികളാലും വാക്കുകളാലും ജഡീകൻമാരായി വ്യമാ അഭിമാനികളായി തീർന്നുകൊണ്ടിരിക്കുന്നു. സ്വന്തം താൽപര്യങ്ങൾക്ക് മാത്രം വിലകൊടുക്കുമ്പോഴാണ് വ്യക്തിത്വത്തിന്റെ വില കളഞ്ഞ്, അസൂയ എന്ന അധമവികാരത്തിന് അടിമകളായി തീരുന്നത്. കഴിവുകളെ ഉണർത്തിയെടുക്കാൻ മത്സരങ്ങൾ നല്ലതാണ്. എന്നാൽ അതിൽ അസൂയ നിറയുന്നുണ്ടെങ്കിൽ, ഹൃദയത്തിൽ കാലക്രമേണ സ്വാർത്ഥതയുടെയും അഹംഭാവത്തിന്റെയും പർവ്വതം സൃഷ്ടിക്കപ്പെടാൻ സാധ്യതയുണ്ട്. അങ്ങനെയൊക്കുമ്പോൾ തലമുറകൾ സ്നേഹവും താഴ്മയുമുള്ള ദൈവസ്നേഹം ഉള്ളവർ ആകുന്നതിന് പകരം സ്വാർത്ഥതയും വാശിയും നിറഞ്ഞവരായി ദുഷ്പ്രവർത്തിക്കാരായി മാറുന്നു. ഇസ്രായേൽ രാജാവായിരുന്ന ശൌലിന് ദാവീദിനോട് അസൂയ തോന്നിയതും ദാവീദിനെ കൊന്നുകളയാൻ തക്കം നോക്കി നടന്നതും ദൈവത്തിന്റെ ആത്മാവ് അവനിൽ നിന്ന് നഷ്ടപ്പെട്ടതുകൊണ്ടും ജഡത്തിന് കീഴ്പെട്ടതുകൊണ്ടുമാണ്. ദൈവത്തിന്റെ ആത്മാവിനാൽ ജഡത്തിന്റെ പ്രവർത്തികളെ കീഴ്പ്പെടുത്താൻ കഴിവുള്ളവൻ ആയിരിക്കണം ഒരു ക്രിസ്തീയ വിശ്വാസി. അസൂയ എന്ന ജഡത്തിന്റെ അധമവികാരത്തിലൂടെ സ്വന്തം സ്ഥാനത്തിനോ, കഴിവിനോ, അധികാരത്തിനോ വില കൽപ്പിക്കാതെ മറ്റുള്ളവരുടെ നന്മകളോ നേട്ടങ്ങളോ കണ്ട് ഹീനമായ പ്രവർത്തികൾക്ക് അടിമപ്പെടുന്നവർ ആകാതിരിക്കുക.

അംഗീകരിക്കുക

എല്ലാ അർത്ഥത്തിലും പൂർണ്ണതയുള്ള വ്യക്തികൾ ലോകത്തിലില്ല എന്ന് മനസ്സിലാക്കുക. അതുകൊണ്ടുതന്നെ എല്ലായിടത്തും മാനവും ഉയർച്ചയും, മറ്റുള്ളവർക്ക് ലഭിക്കുന്ന എല്ലാ നന്മയും, സന്തോഷങ്ങളും എല്ലായ്പ്പോഴും എല്ലാവർക്കും ലഭിക്കില്ല എന്ന വസ്തുതയും തിരിച്ചറിയുക. എല്ലാ മനുഷ്യരിലും അസൂയ എന്ന വികാരം ഉണ്ട് എന്നും അത് ഗുണകരമാകുന്ന വിധത്തിൽ ഉപയോഗിക്കുമ്പോൾ മേത്തരമായ കാഴ്ചപ്പാടുകൾ സൃഷ്ടിക്കപ്പെടുകയും അത് വ്യക്തിത്വവികാസത്തിലേക്കു നയിക്കുകയും ചെയ്യും എന്ന് ബോധ്യം വരുത്തുക. യേശു കർത്താവിന്റെ മരണപുനരുത്ഥാന ജീവിതം അവനിൽ വിശ്വസിക്കുന്ന ഓരോരുത്തരും ആത്മാവിൽ ജീവിക്കുവാൻ വേണ്ടി ആണ് എന്ന സത്യം ഹൃദ്യമായി ഉൾക്കൊണ്ട് ജഡീകരായിട്ടല്ല ആത്മീകരായിത്തന്നെ ജീവിക്കാം. ■



# ദേവി ചെറുതാണെങ്കിലും പേരെടുക്കൂ...







ജോയ് മാത്യു

**ദൃ**ശ്യമായ ലോകത്ത് നാം കാണുന്ന കാര്യങ്ങൾ വിലയിരുത്തി ചിലതിന് മൂല്യങ്ങൾ കൽപ്പിക്കാറുണ്ട്.

അത് ശരിയാണ്... എന്നാൽ അത് മാത്രമല്ല ശരി... നമ്മുടെ നഗ്നനേത്രങ്ങൾ കൊണ്ട് കാണാൻ കഴിയാത്ത പല സത്യങ്ങളും ഉണ്ട്. കാണാൻ കഴിയാത്തതുകൊണ്ട് അതിന്റെ അസ്തിത്വമില്ലാതെയാകുന്നില്ല. സാധ്യതയുടെ ജലകണങ്ങൾ വീഴുമ്പോൾ മാത്രമാണ് ദൃശ്യമാകുന്നത്.

ചില ചാറ്റൽ മഴകൾ, 'നശിച്ചുപോയി' എന്ന് നാം കരുതുന്ന പലതിനും ജീവൻ നൽകുന്നതാണ്. ഒരു മഴയായി നാം പെയ്തിറങ്ങണം...!

വിശുദ്ധ തിരുവെഴുത്തിൽ ഒരു വാക്യമുണ്ട് : 'ഒരു വൃക്ഷമായിരുന്നാൽ പ്രത്യാശയുണ്ടു; അതിനെ വെട്ടിയാൽ പിന്നെയും പൊട്ടി കിളുർക്കും; അതു ഇളങ്കൊമ്പുകൾ വിടാതിരിക്കയില്ല. അതിന്റെ വേർ നിലത്തു പഴകിയാലും അതിന്റെ കുറ്റി മണ്ണിൽ കെട്ടുപോയാലും വെള്ളത്തിന്റെ ഗന്ധംകൊണ്ടു അതു കിളുർക്കും ഒരു തൈപോലെ തളിർ വിടും' (ഇയ്യോബ് 14:7-9).

നമ്മുടെ സമൂഹത്തിലും, ജീവിത സാഹചര്യങ്ങളാൽ മുറിക്കപ്പെട്ട അനേക മനുഷ്യരുണ്ട്... മുറിവേറ്റവർ! സാഹചര്യങ്ങളുടെ സമ്മർദ്ദത്താൽ മുടപ്പെട്ട കഴിയുന്നവർ. പണ്ടത്തെപ്പോലെ ഒരു നല്ല കാലം ഇനിയുമുണ്ടാകില്ല എന്ന് കരുതുന്നവർ. ജീവിത വഴികളിൽ കാലിടറിയവർ! ഇനിയും ഒരു തിരിച്ചുവരവിന് സാധ്യതയില്ലാത്തവർ! ഇലകളും, ശിഖരങ്ങളും കോതപ്പെട്ടവർ. തായ്

ത്തടി മുറിച്ചുമാറ്റപ്പെട്ടവർ! ദൃശ്യമായതൊന്നും പുറത്തു കാണാനില്ലാത്തതിനാൽ ആരാലും ശ്രദ്ധിക്കപ്പെടുന്നില്ല.

നാം ചിലയിടങ്ങളിൽ ഒരു ചാറ്റൽ മഴ ആയാൽ...! വെള്ളത്തിന്റെ ഗന്ധം കൊണ്ട് അത് കിളുർക്കും ഒരു തൈ പോലെ തളിർ വിടും...(Yet at the scent of water it will bud and put out branches like a 'YOUNG PLANT' (Job 14:9) "അപ്പൊല്ലോസ് നനച്ചു" (1 കൊരിന്ത്യർ 3:6). "അവൻ ദൈവകൃപയാൽ വിശ്വസിച്ചവർക്ക് വളരെ പ്രയോജനമായി തീർന്നു" (അപ്പൊ.പ്രവൃത്തികൾ 18:27).

നനയ്ക്കുക എന്ന കർത്തവ്യം ചിലരെ ദൈവം ഏൽപ്പിച്ചിട്ടുണ്ട്. നനയ്ക്കാതിരുന്നാൽ ചിലത് മണ്ണിടിയിൽ കെട്ടുപോകും...! നാം നനക്കുക... ദൈവം വളരുമാറാക്കും!

ചിലയിടങ്ങളിൽ ദൈവം നമ്മെ ആക്കിയിരിക്കുന്നത് നടുവാൻ... മറ്റു ചിലയിടങ്ങളിൽ ദൈവം നമ്മെ ആക്കിയിരിക്കുന്നത് നനയ്ക്കുവാനാണ്...!

നട്ടവനും, നനയ്ക്കുന്നവനും പ്രാധാന്യമില്ലാഞ്ഞിട്ടല്ല പൗലോസ് 'നട്ടവനും നനച്ചവനും ഏതുമില്ല' എന്ന് പറഞ്ഞത്. കൊരിന്ത്യ സഭയിലെ ഡിവിഷനെ ഇല്ലാതാക്കാൻ വേണ്ടി പറഞ്ഞതാണ്.

നിങ്ങൾ ആരുടെയും പക്ഷം പിടിക്കരുത്... ദൈവം വളരുമാറാക്കും. ചിലയിടങ്ങളിൽ ഒരു അനുഗ്രഹത്തിന്റെ മഴയായി നമുക്ക് പെയ്തിറങ്ങാം... ആശയറ്റ ചിലത് പുതിയ തൈ പോലെ മുളച്ചുവരും! ■



ബെന്നിൻ ബെൻസൺ  
ഇന്ത്യാ ബെബിൾ കോളേജ് &  
സെമിനാരി, കുമ്പനാട്

# ദൈവാനുഭവങ്ങളുടെ ചരിത്രവായന

പഴയനിയമ തിരുവെഴുത്തുകളിലെ യോശുവയുടെ പുസ്തകം മുതൽ എസ്രാവരെയുള്ള പുസ്തകങ്ങൾ ആധുനിക കാലഘട്ടത്തിലെ ചരിത്രചെങ്കിയിൽ നിന്നും വിഭിന്നമാണെങ്കിലും, ഇവയെ ചരിത്രപുസ്തകങ്ങൾ (Historical Books) എന്നാണ് പൊതുവെ ഗ്രീക്ക്, ഇംഗ്ലീഷ് പഴയനിയമ കാനോനുകളിൽ പരാമർശിക്കുന്നത്. എന്നാൽ എബ്രായ കാനോൻ ഇതിൽ നിന്നും വളരെ വ്യത്യസ്തമാണ്. ഈ ചരിത്രപുസ്തകങ്ങൾ എബ്രായ കാനോനിൽ 'മുൻകാല പ്രവാചകന്മാർ' (Nevi'im Rishonim or former prophets) (യോശു - 2 രാജാ); എഴുത്തുകൾ (Kethuvim or writings) (1 ദിന-എസ്രേഥ) എന്നീ



രണ്ട് ഭാഗങ്ങളിലായിട്ടാണ് ഉൾപ്പെടുത്തിയിരിക്കുന്നത്. ഇതിനർത്ഥം ചരിത്രപുസ്തകങ്ങളെ വെറും ഭൂതകാലത്തിന്റെ രേഖപ്പെടുത്തലുകളായി മാത്രമല്ല മനസിലാക്കേണ്ടത്, പകരം, ചരിത്രത്തിലൂടെ ദൈവം നൽകുന്ന പാഠങ്ങളും വെളിപ്പാടുകളുമായാണ് മനസിലാക്കേണ്ടത്. ചില പുസ്തകങ്ങളെ പ്രവാചക എഴുത്തുകൾ എന്നു വിളിക്കുന്നതിന്റെ കാരണം, ഇതിന്റെ എഴുത്തുകാർ വെറും ഒരു ചരിത്രരചയിതാക്കൾ (neutral historians) എന്നല്ല സ്വയം മനസിലാക്കിയിരുന്നത്, പകരം, ദൈവിക പദ്ധതിയുടെ ഭാഗമായുള്ള ചരിത്ര അവലോകനത്തിനായി വിളിക്കപ്പെട്ട പ്രവാചകന്മാർ അല്ലെങ്കിൽ ദൈവത്തിനായുള്ള കാലഘട്ടത്തിന്റെ ശബ്ദം ആയിട്ടാണ്. അതിനാലാണ് ചരിത്രരചകൾ സത്യസന്ധമായിരിക്കണം എന്നു പറയുന്നത്. മാത്രമല്ല, ഈ അർത്ഥത്തിൽ, ചരിത്രനിർമ്മിതി (historiography) ഒരു ആത്മീയ ശുശ്രൂഷയുമാണ്. അതിനാൽതന്നെ, ചരിത്രത്തെ സ്വാർത്ഥതയ്ക്കായി വളച്ചൊടിക്കുന്നത് ശിക്ഷാർഹവുമാണ് (പുറപ്പാട് 20: 16).

**ചരിത്രപുസ്തകങ്ങളിലെ ദൈവാനുഭവം**

യിസ്രായേൽ ചരിത്രത്തിലെ ദൈവസാന്നിധ്യം ദൈവലയത്തിലെ ദർശനങ്ങളിൽ നിന്നും, ചരിത്രപുസ്തകങ്ങളിലെ പ്രവാചക സാന്നിധ്യത്തിൽ നിന്നും വ്യക്തമാണ്. മാത്രമല്ല, ചരിത്ര സംഭവങ്ങളിൽ നിന്നും അവിടെ നടന്ന ഉഭയസമ്മതത്തിന്റെ അവസരങ്ങളിൽ നിന്നും വെളിപ്പെടുന്നത് ദൈവത്തിന്റെ സ്വഭാവവും ഉദ്ദേശ്യവുമാണ്. സ്വന്തമായൊരു ദേശമെന്ന അത്യന്താപേക്ഷിത അടിസ്ഥാന ആവശ്യം നിറവേറിയതും തുടർന്ന് സമൂഹം സ്വയംപര്യാപ്തത നേടിയതും ഈ ദൈവാനുഭവം മുഖേനയാണ്. പിതാക്കന്മാർക്കു കൊടുത്ത വാഗ്ദത്തത്തിന്റെ നിവൃത്തിയായ ഒരു രാജ്യം സ്വന്തമായി നൽകുന്നതിന്റെ ഭാഗമായുള്ള അടിസ്ഥാന സൗകര്യങ്ങളാണു യോശുവയുടെ പുസ്തകത്തിൽ കാണുന്നത് (യോശുവ 1:2). ഇവിടെ ഒരു കാര്യം ഊന്നി പറയേണ്ടതു: ദൈവത്തിന്റെ മനസിലെ ഭരണസംവിധാനം മറ്റുള്ളവരെ അധികാരത്തിന് കീഴിൽ ആക്കുകയല്ല, മറിച്ച്

എല്ലാവർക്കും ആത്മവിശ്വാസം നൽകി സമൂഹനിർമ്മിതിയുടെ ഭാഗമാക്കുക എന്നതാണ്. ശത്രുക്കളെക്കൊണ്ടു പൊറുതി മുട്ടിയ യിസ്രായേൽ സമൂഹത്തോടുള്ള ദൈവത്തിന്റെ പ്രതികരണമാണ് ന്യായാധിപന്മാരുടെ നിയമനം (ന്യായാധിപന്മാർ 2:16). ജീവിത സന്ധാരണത്തിനായി വിദേശങ്ങളിൽ അഭയാർത്ഥി ആകേണ്ടിവരുന്ന ജനസമൂഹത്തോടുള്ള ദൈവസാന്നിധ്യമാണ് രൂത്തിന്റെ പുസ്തകത്തിന്റെ ഇതിവൃത്തം (രൂത്ത് 2:12). ദൈവരാജ്യത്തിന്റെ പ്രതീക്ഷയിലും ഘടനയിലും സമൂഹം എത്തിച്ചേരുക എന്നതായിരുന്നു യിസ്രായേലിന് ദൈവം നൽകിയ ലക്ഷ്യം, എന്നാൽ മിക്കപ്പോഴും നിരാശയായിരുന്നു ഫലം.

അത് മുഖാന്തരം പലപ്പോഴും അവരെ ദൈവം ശകാരിക്കുകയും അവരോട് രൂക്ഷമായി പെരുമാറുകയും ചെയ്തിട്ടുണ്ട്. ശമുവേൽ, രാജാക്കന്മാർ, ദിനവൃത്താന്തങ്ങൾ എന്നീ പുസ്തകങ്ങളിൽ നാം കാണുന്നത് ദൈവത്തിന്റെ ഇത്തരത്തിലുള്ള പ്രതികരണമായിരുന്നു.

**ചരിത്രം: ഒരു പാഠപുസ്തകം**

ഒരു ജനസമൂഹത്തിന്റെ പ്രധാനമായ അടിസ്ഥാനം അവരുടെ ദേശമാണ്. എന്നാൽ, ദേശം അനീതിയുള്ള നേതാക്കളുടെ കയ്യിൽ ആകുമ്പോൾ അഴിമതി ഉണ്ടാകും, തുടർന്ന് ആ ദേശം നശിക്കും (യെശയ്യാവ് 24: 5-6). ദേശം ആരുടേയും കൂതുകയല്ല, അത് എപ്പോഴും പങ്കുവയ്ക്കപ്പെടേണ്ട ഉറവിടവും അനുഗ്രഹവുമാണ്. എന്നാൽ അധികാരം ലഭിച്ച

വർ, രാജ്യത്തെ നന്മയിലേക്കു നടത്തുന്നതിനും സാധൂക്കളുടെ സംരക്ഷണം ഉറപ്പാക്കുന്നതിനും പകരം ഭരണസംവിധാനങ്ങളെ സ്വാർത്ഥതയ്ക്ക് ദുരുപയോഗം ചെയ്യുന്നതിനും ദരിദ്രരെയും അധ്വാനിക്കുന്നവരെയും ചൂഷണം ചെയ്യാനും തുടങ്ങി (മീഖാ 3:1-3). നീതി സംരക്ഷിക്കുന്നതിന് പകരം അവരുടെ ദുഷ്കർമ്മങ്ങൾ നിലനിൽക്കേണ്ടതിനായി വ്യാജവും കപടതയും പ്രവർത്തിച്ചു. ദൈവം രാജ്യത്തിനു കൊടുത്ത ന്യായ പ്രമാണങ്ങളെയും പ്രവാചകന്മാരെയും അവർ നിരസിച്ചതിനാൽ പിന്നീട് കനത്ത വിലയാണ് അവർക്ക് കൊടുക്കേണ്ടിവന്നത് (സെഖര്യാവ് 7:12). അങ്ങനെയാണ് ഇസ്രായേൽ രാജ്യത്തിന്റെ



**ദൈവത്തിന്റെ മനസിലെ ഭരണസംവിധാനം മറ്റുള്ളവരെ അധികാരത്തിന് കീഴിൽ ആക്കുകയല്ല, മറിച്ച് എല്ലാവർക്കും ആത്മവിശ്വാസം നൽകി സമൂഹനിർമ്മിതിയുടെ ഭാഗമാക്കുക എന്നതാണ്**





യും ധൈര്യവുമായും അധഃപതനവും നാശവും സംഭവിച്ചത്. അതോടൊപ്പം പ്രവാസവും മടങ്ങിവരവുമാണ് എസ്രാ മുതൽ എസ്തേർ വരെ പരാമർശിച്ചിരിക്കുന്നത്.

**ചരിത്രം: പുതിയ തലമുറയ്ക്ക് ഒരു ചുണ്ടു പലക**

ഏത് കാലത്തും പുതിയ തലമുറ അവരുടെ പഴയ തലമുറയിൽ നിന്ന് പഠിക്കാൻ വിസമ്മതം കാണിച്ചിട്ടുണ്ട്. 'തലമുറകളുടെ അകലം' (generation gap) എന്നാണ് അതിനെ പൊതുവേ വിളിക്കുന്നത്. പ്രത്യേകിച്ച് കൃത്രിമബുദ്ധിയുടെ (AI) കാലഘട്ടത്തിൽ പുതിയ തലമുറയ്ക്കു മുൻ തലമുറകളോടു തീരെ താൽപര്യമില്ല, അവരിൽ നിന്നും ഒന്നും പഠിക്കാറുമില്ല. അന്വേഷണ ത്വരയും സ്വതന്ത്ര ചിന്താഗതിയും തെറ്റെന്നല്ല ഇവിടെ സമർത്ഥിക്കുന്നത്. 'അനുഭവങ്ങളാണ് നല്ല പാഠശാലകൾ', അനുഭവങ്ങളിൽ നിന്നും പഠിക്കുന്നത് നല്ലതുമാണ്. എന്നാൽ എല്ലാറ്റിനും 'അനുഭവങ്ങളിൽ നിന്ന് പഠിക്കാം' എന്ന മനോഭാവം അപകടകരമാണ്. ട്രാഫിക് ലംഘിച്ചുള്ള അപകട മരണങ്ങളിൽ നിന്ന് പഠിക്കാൻ ഇനിയും അത്തരം സംഭവങ്ങൾ ആവർത്തിക്കണമോ?

നമ്മുടെ ജീവിതം ഒരു പരീക്ഷണ ശ്രമമല്ലെന്നു മനസ്സിലാക്കുക. അതിനാൽ, കുന്നേയധികം കാര്യങ്ങൾ ഭൂതകാലത്തിൽ മറ്റുള്ളവർക്കു സംഭവിച്ചതിൽ നിന്ന് പഠിക്കേണ്ടതാണ്.

വിഷമയമായ സൗഹൃദങ്ങൾ (toxic relationship), തുടർമാനമായ കടബാധ്യതകൾ, അമിത ചെലവുകൾ, അനാരോഗ്യപരമായ ഭക്ഷണശീലങ്ങൾ, ആഡംബര ജീവിതം മുതലായവ അപകട സൂചനകളാണെന്ന് തെളിയിക്കപ്പെട്ടിട്ടുണ്ട്. പുതിയ ചില ഗുരുതരമായ പ്രവണതകളും യുവതലമുറയിൽ ഇപ്പോൾ പ്രത്യക്ഷപ്പെടുന്നു. മയക്കുമരുന്ന് ഉപയോഗം, അന്ധകാര വെബ് സൈറ്റുകൾ (dark sites), സാത്താനു ആരാധന, പ്രണയത്തിന്റെ പേരിലുള്ള ചതികുഴികൾ (love jihaad), പോക്കറ്റ്മണി ലഭിക്കുന്ന ശരീര പ്രദർശനവും വില്പനയും. ഇവയെ ഒരു കാരണവശാലും പരീക്ഷിക്കാൻ നിൽക്കരുത്. അവയെ നിർബന്ധമായി ഒഴിവാക്കുക.

ചുരുക്കത്തിൽ, ചരിത്രവും മറ്റുള്ളവരുടെ അനുഭവങ്ങളും ജ്ഞാനത്തിലേക്കും ദൈവാനുഭവത്തിലേക്കുമുള്ള 'കുറുക്കുവഴികളാണ്' (ആവർത്തനം 32:7). ■



പി. എസ്. ചെറിയാൻ

# ഞങ്ങൾ ക്ഷമിക്കുന്നതു ദൈവമേ...



“ക്ഷമാ വശീകൃതർ ലോകേ  
ക്ഷമാ ഹി പരമം ബലം  
ക്ഷമാ ഗുണോഽപ്യശക്തനാം  
ശക്തനാം ഭൂഷണം ക്ഷമാ”

എന്നാണ് ക്ഷമയുടെ അടിസ്ഥാന ശക്തിയെ പറ്റി വ്യാസ മഹാഭാരതത്തിൽ പറഞ്ഞിട്ടുള്ളത്. അതായത്, ലോകത്തിൽ ആകർഷിക്കപ്പെടുന്നതാണ് ക്ഷമ. ക്ഷമയാണ് പരമമായ ബലം, അശക്തരുടെ ബലവും ഗുണവുമാണു ക്ഷമ. ശക്തിയുള്ളവർക്കുകൊണ്ട് ക്ഷമ ഒരു അലങ്കാരവുമാണ് എന്നർത്ഥം.

ക്രിസ്തീയ ജീവിതത്തിന്റെ വ്യക്തിത്വവികാസത്തിൽ പക്ഷയുടെ ലക്ഷണങ്ങളിൽ ഒന്നാണ് ക്ഷമ. ആഴമായ ആത്മീയ അനുഭവത്തിന്റെയും സ്വയശിക്ഷണത്തിന്റെയും ഫലമായി മാത്രമേ ക്ഷമ പ്രായോഗികമാക്കുവാൻ കഴിയുകയുള്ളൂ.

ഒരിക്കൽ അപ്പൊസ്തലനായ പത്രോസ് യേശുവിനോട്, ‘കർത്താവേ സഹോദരൻ എത്രവട്ടം എന്നോടു പിഴച്ചാൽ ഞാൻ ക്ഷമിക്കേണം? ഏഴുവട്ടം മതിയോ എന്നു ചോദിച്ചു. യേശു അവനോട് ഏഴുവട്ടമല്ല ഏഴ് എഴുപതുവട്ടം എന്നു ഞാൻ നിന്നോടു പറയുന്നു എന്നു പറഞ്ഞു’ (മത്തായി 18:21,22). സഹോദരനോട് അവന്റെ പിഴകൾ കണക്കുനോക്കാതെ ക്ഷമിക്കണം എന്നാണ് യേശു പറഞ്ഞത്. ക്ഷമയ്ക്ക് അതിർവരമ്പില്ല. ക്ഷമിക്കുന്ന വ്യക്തിയുടെ സ്വഭാവവും ശീലവുമായി ക്ഷമ പരിണമിക്കണം.

ക്ഷമ, സ്നേഹത്തിന്റെ പ്രവൃത്തിയാണ്. ദൈവം സ്നേഹത്താൽ നമ്മുടെ പാപങ്ങൾ മോചിച്ചുതന്നു. ഒരു തെറ്റും ചെയ്യാത്തവരെപ്പോലെ നമ്മെ സ്വീകരിച്ചു. പുത്രത്വവും അവകാശവും നൽകി. ദൈവം നമ്മുടെ പാപങ്ങളെ ഇനി ഓർക്കുകയില്ല.

“സ്നേഹം ദീർഘമായി ക്ഷമിക്കുകയും ദയകാണിക്കുകയും ചെയ്യുന്നു” (1 കൊരി. 13:4). സ്നേഹത്താൽ നമ്മുടെ ഹൃദയം നിറയുമ്പോൾ നമുക്ക് മറ്റുള്ളവരോടു ക്ഷമിക്കുവാൻ കഴിയും.

ദൈവത്തിൽ നിന്നു ക്ഷമ ലഭിക്കുവാനും ദൈവം നമ്മുടെ പ്രാർത്ഥന കേൾക്കുവാനും നാം മറ്റുള്ളവരോടു ക്ഷമിക്കുന്നവർ ആകണം. ‘നിങ്ങൾ പ്രാർത്ഥിപ്പാൻ നിൽക്കുമ്പോൾ സ്വർഗസ്ഥനായ പിതാവും നിങ്ങളുടെ പിഴകളെയും ക്ഷമിക്കേണ്ടതിനു നിങ്ങൾക്കു ആരോടെങ്കിലും വല്ലതും ഉണ്ടെങ്കിൽ അവനോടു ക്ഷമിപ്പിൻ. നിങ്ങൾ ക്ഷമിക്കാഞ്ഞാലോ സ്വർഗസ്ഥനായ പിതാവും നിങ്ങളുടെ പിഴകളെയും ക്ഷമിക്ക

യില്ല’ (മർക്കൊസ് 11:24, 25). കർത്താവും പഠിപ്പിച്ച പ്രാർത്ഥനയിൽ ക്ഷമ ഒരു വലിയ പ്രമേയമാണ്. ‘ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ ഞങ്ങളുടെ കടങ്ങളെ ഞങ്ങളോടു ക്ഷമിക്കേണമേ’ (മത്തായി 6:12). ഇത് വിപ്ലവാത്മകമായ പ്രാർത്ഥനയാണ്. ജീവിതത്തിൽ രൂപാന്തരവും പരിവർത്തനവും വരുത്തുന്ന പ്രാർത്ഥനയാണിത്. ക്ഷമ ജീവിതത്തിന്റെ സ്വഭാവമായി നേടിയിട്ടില്ലാത്തവർക്ക് ഇങ്ങനെ പ്രാർത്ഥിക്കുവാൻ കഴിയുകയില്ല. നാം മറ്റുള്ളവരോടു ക്ഷമിക്കുന്നവരാകണം എന്ന് ദൈവം ആഗ്രഹിക്കുന്നു. ദൈവം നമ്മോടു ക്ഷമിച്ചതുകൊണ്ട് നാം മറ്റുള്ളവരോടു ക്ഷമിക്കണം. നാം ക്ഷമിക്കുന്നില്ലെങ്കിൽ നമ്മിൽ ദൈവസ്നേഹമില്ല. മാത്രമല്ല, ദൈവം നമ്മോടു ക്ഷമിക്കുകയുമില്ല.

ക്ഷമിക്കുന്നതുമൂലം നാം സ്വതന്ത്രരായിത്തീരുന്നു. ക്ഷമ ആത്മീയസ്വാതന്ത്ര്യമാണ്. ക്ഷമിക്കാതിരിക്കുന്ന വ്യക്തി വെറുപ്പിന്റെയും പ്രതികാരത്തിന്റെയും ചിന്തകളുടെ അടിമയായി മാറുന്നു. മാനസിക സംഘർഷം മൂലം അവന്റെ വ്യക്തിത്വം ബന്ധനത്തിലാകുന്നു. സാമൂഹിക വ്യക്തിബന്ധങ്ങളിൽ തകർച്ചയുണ്ടാകുന്നതുമൂലം ജീവിതം സന്തോഷകരമല്ലാതാകുന്നു. മറ്റുള്ളവരോടുള്ള പാപം ദൈവത്തോടുള്ള പാപവുമാണ്.

ആത്യന്തികമായി, നാം ക്ഷമിക്കാതിരിക്കുമ്പോൾ ദൈവത്തോടു പാപം ചെയ്യുന്നു. ഭൂമിയിലെ ബന്ധനം സ്വർഗത്തിലും ബന്ധനമായിരിക്കും. ഭൂമിയിൽ കെട്ടപ്പെടുന്നത് സ്വർഗത്തിലും കെട്ടപ്പെട്ടിരിക്കും. മറ്റുള്ളവരോടു ക്ഷമിക്കുമ്പോൾ നാം ഭൂമിയിലെ ബന്ധനം അഴിക്കുകയും ഇരുവരും സ്വതന്ത്രരാകുകയുമാണ്. ഭൂമിയിൽ അഴിക്കുന്നത് ദൈവം സ്വർഗത്തിൽ അംഗീകരിക്കും. ‘നിങ്ങൾ ഭൂമിയിൽ കെട്ടുന്നതെല്ലാം സ്വർഗത്തിലും കെട്ടപ്പെട്ടിരിക്കും, നിങ്ങൾ ഭൂമിയിൽ അഴിക്കുന്നതെല്ലാം സ്വർഗത്തിലും അഴിഞ്ഞിരിക്കും’ (മത്തായി 18:18).

ക്ഷമ ലഭിച്ചവർക്കാണ് ക്ഷമിക്കാൻ കഴിയുക. എന്നാൽ പലപ്പോഴും സംഭവിക്കുന്നത് ദാസന്മാരുമായി കണക്കു തീർത്ത രാജാവിന്റെ ഉപമപോലെയാണ്. പതിനായിരം താലന്തു ഇച്ചുകിട്ടിയവൻ വഴിക്കുവെച്ച് നൂറുവെള്ളിക്കാശു കടപ്പെട്ടിരിക്കുന്ന മറ്റൊരുവനോട് ക്ഷമിക്കുവാൻ കൂട്ടാക്കിയില്ല (മത്തായി 18:21-35). നാം അങ്ങനെ ആയികൂടാ. സ്വർഗസ്ഥനായ ദൈവം കർത്താവായ യേശുക്രിസ്തുവിൽ കൂടി നമ്മോടു ക്ഷമിച്ചതുകൊണ്ട് നമുക്കും മറ്റുള്ളവരോടു ക്ഷമിക്കാം.

ക്ഷമിക്കുമ്പോൾ നാം ശക്തരും സ്വതന്ത്രരും ആകുന്നു. യഥാർത്ഥ മാനസിക സ്വാതന്ത്ര്യം ക്ഷമയിലൂടെ ലഭിക്കുന്നു. ഈ സ്വർഗീയ സ്വഭാവത്തിന് ശ്രമിക്കുമ്പോൾ നാം ശക്തരും സ്വതന്ത്രരും ആകുന്നു. ■



The Indian constitution affirms the democracy, socialism and secularism. The right to choose any religion is a human right. But today the advocates of Hindutva alleges that Christians are involved in forced religious conversions. They are also persecuting Christians and Christian ministers based on false accusations.



Dr. M. Stephen

# SECULARISM AND CONVERSION

In several states of India the sangh parivar is preventing Christians from conducting worship services or to do any form of ministry. They dare to physically assault Christians and even to burn the churches. They are finding ways to trap the Christians in fake cases, alleging that they have converted people to Christianity through force or allurements. The fanatics are not concerned to the Indian constitution which upholds the right to freedom of conscience and right to profess, practice and propagate religion. According to the constitution of India, Article 25 (1) 'subject to public order, morality and health, all persons are equally entitled to freedom of conscience and right freely to profess, practice and propagate religion'.

The Christians are not involved in forced religious conversions, but they involve in the work of transformation. Their aim is spiritual and moral regeneration and social transformation. But it is sad to say the Hindutva forces and government machinery are attempting to oppress and to imprison those who are involved in the work of transforming the people, especially the powerless and neglected. The pastors, priests, nuns and other Christian workers are not for forced conversions or human trafficking. The allegations of Hindutva forces are false. Hindutva forces are holding a fundamentalist ideology based on their exclusivism, which can be related to fascism or nazism. They are intolerant to the existence of other religions or ideologies.

The anti-conversion bills passed by some states are also against the spirit of our constitution which upholds the freedom of conscience and freedom of religion. The anti-conversion bills are used to support their violence against Christians by the Hindutva forces. The religious minorities are undergoing severe threat and insecurity in the Indian context today. Christian witnessing is nothing but sharing

the good news through their words and deeds. Many Christian organizations are involved in the development programmes and philanthropic work. They are implementing the message of Jesus Christ which is found in His life and teaching. Jesus' message affirms change of attitudes and perspectives, that is, change of mind than change of religion. Change of religion is purely a personal decision, and it is not by force or allurements.

Jesus Christ was for an integral transformation and not for religious conversion. All citizens of India or any human being has the right to choose any religion or to shift from one religion or ideology to another. This shift is an ongoing process. The Christian witnessing in the Indian context has made tremendous impact to bring socio-economic change. The Christian humanistic activities had challenged several superstitions and immoral practices, and it had contributed to the Indian renaissance and nation-building.

There are instances of people accepted Jainism, Buddhism and Communism. This ideological shift is a personal decision and human right. Compared to other religions, Christianity is only a minority and their population is minimal, but their service to the nation is great. It is so happened that Christian concern to the people is misunderstood, and their contributions are not properly acknowledged.

Christian witnessing is to enlighten the people by sharing the love, mercy and justice which is taught by Jesus Christ. The social evils are challenged and Jesus stood for harmony. Christians are commissioned to act as the light to the world so that they can transform the people who are the victims of structural evil. Their aim is not to involve in anti-national activities but to involve in the work of transformation and liberation. ■

With everlasting love,  
You have loved me.  
With never ending grace,  
You have saved me.  
You have marvelously healed,  
My broken heart.  
You have anointed me,  
With your Holy Spirit.

This life of mine is not enough,  
To thank you Lord.  
This song of mine can't contain,  
Your praises sufficient.  
Yet from the depth of my heart,  
Your name I exalt.  
For your alone are worthy to be praised.

The Lord is enshrined,  
All over the universe.  
Nothing can hide,  
Even for a moment,  
From his awesome presence.  
He opens his hands,  
And satisfies their needs,  
The desire of every living thing.

The Lord is near  
To all who call on him,  
To all who call on him in truth,  
And with desperate cries.  
He fulfills the desires,  
Of those who fear him.  
He hears their plea,  
And saves them amazingly.

His kingdom remains  
Without an end  
And gloriously triumphs.  
All man made limits,  
His reign transcends.  
The Lord is trustworthy  
In all his promises  
And faithful in all he does. ■



## FAITHFULNESS OF GOD



**Dr. Mathew C Vargheese**





# TRUE BREAD

SEASON - 1

## READ & REVIVE

### BIBLE QUIZ WEEK 21-30 WINNERS

# *Congratulations*

WEEK-21



BEULA JOSEPH

WEEK-22



BEULA JOSEPH

WEEK-23



BEULA JOSEPH

WEEK-24



PRABHA CHRISTHUDAS

WEEK-25



ANNAMMA JOHN

WEEK-26



BEENA JOSEPH

WEEK-27



BEENA JOSEPH

WEEK-28



BEULA JOSEPH

WEEK-29



BEENA JOSEPH

WEEK-30



BEULA JOSEPH



*Edited & Published by:*

Prema Viju, True Bread Media, Marayamuttom P. O.,

Thiruvananthapuram, Kerala - 695124 | Mob. +91 9495336764